

भारत सरकार  
आवासन और शहरी कार्य मंत्रालय

लोक सभा  
अतारांकित प्रश्न सं. 2001  
31 जुलाई, 2025 को उत्तर दिए जाने के लिए  
एससीएम के तहत हासिल की गई उपलब्धियां

2001. श्री परिमल शुक्ला बैद्य:

क्या आवासन और शहरी कार्य मंत्री यह बताने की कृपा करेंगे कि:

(क) स्मार्ट सिटी मिशन (एससीएम) के अंतर्गत इसकी शुरुआत से अब तक क्या महत्वपूर्ण उपलब्धियाँ हासिल की गई हैं;

(ख) स्मार्ट सिटी मिशन ने चयनित शहरों, विशेषकर असम के सिलचर शहर के संबंध में, सड़क, जल आपूर्ति और अपशिष्ट प्रबंधन जैसे शहरी बुनियादी ढाँचे में किस प्रकार सुधार किया है;

(ग) क्या स्मार्ट सिटी मिशन को पूरे देश में, विशेषकर असम के सिलचर शहर में सफलतापूर्वक क्रियान्वित किया गया है;

(घ) यदि हाँ, तो तत्संबंधी ब्यौरा क्या है; और

(ङ) असम के उन शहरों का ब्यौरा क्या है जहाँ स्मार्ट सिटी मिशन को क्रियान्वित किया गया है?

उत्तर  
आवासन और शहरी कार्य राज्य मंत्री  
(श्री तोखन साहू)

(क) और (ख) स्मार्ट सिटी मिशन (एससीएम) 25.06.2015 को शुरू किया गया था। शहर स्तर पर एससीएम का कार्यान्वयन एक विशेष प्रयोजन तंत्र (एसपीवी) द्वारा किया गया है। इस मिशन ने 100 शहरों में रेट्रोफिटिंग, पुनर्विकास और ग्रीनफील्ड विकास के माध्यम से क्षेत्र-आधारित विकास दृष्टिकोण अपनाया है।

राज्यों/संघ राज्य क्षेत्रों द्वारा दी गई जानकारी के अनुसार, 11.07.2025 तक एससीएम के तहत चयनित 100 शहरों में 1,64,695 करोड़ रु. की लागत वाली कुल 8063 परियोजनाओं में से 1,53,977 करोड़ रु. की लागत वाली 7,636 परियोजनाएं (कुल परियोजनाओं का 95%) पूरी की जा चुकी हैं।

एससीएम के अंतर्गत, 100 शहरों के लिए केंद्र सरकार का कुल परिव्यय 48,000 करोड़ रु. था। 11.07.2025 तक, शहर 47,459 करोड़ (अर्थात कुल केंद्रीय अंश आवंटन का 99%) की केंद्रीय

वित्तीय सहायता का दावा कर पाए हैं। राज्यों/संघ राज्य क्षेत्रों द्वारा 45,881 करोड़ रु. (अर्थात् कुल दावा किए गए केंद्रीय अंश का 97%) का उपयोग किया गया है।

एससीएम के अंतर्गत प्राप्त उपलब्धियों का क्षेत्र-वार विवरण अनुलग्नक में दिया गया है।

(ग) से (ड) असम राज्य से केवल एक शहर, अर्थात् गुवाहाटी, को स्मार्ट सिटी मिशन के अंतर्गत चुना गया है। 11.07.2025 तक, गुवाहाटी स्मार्ट सिटी द्वारा शुरू की गई 755 करोड़ रु. की कुल 21 परियोजनाओं में से, 746 करोड़ रु. की 20 परियोजनाएँ (कुल परियोजनाओं का 95%) पूरी की जा चुकी हैं।

सिलचर एस.सी.एम. के तहत चयनित शहरों में नहीं था।

\*\*\*\*\*

एससीएम के तहत हासिल की गई उपलब्धियों के संबंध में दिनांक 31.07.2025 के लोक सभा अतारांकित प्रश्न संख्या 2001 के भाग (क) और (ख) का उत्तर

एससीएम के तहत परियोजनाओं का क्षेत्र-वार विवरण

(राशि करोड़ रुपये में)

क्र.सं.	एससीएम के क्षेत्र	परियोजनाओं की कुल संख्या	परियोजनाओं की लागत
1	आर्थिक इन्फ्रास्ट्रक्चर	932	12973.04
2	पर्यावरण	151	2715.27
3	स्मार्ट ऊर्जा	694	14263.15
4	स्मार्ट गवर्नेंस	680	17808.82
5	स्मार्ट मोबिलिटी	1737	41623.06
6	सामाजिक इन्फ्रास्ट्रक्चर	898	13022.29
7	जीवंत सार्वजनिक स्थान	1408	12261.96
8	डब्ल्यूएसएच	1545	49621.47

11 जुलाई, 2025 तक राज्यों/संघ राज्य क्षेत्रों द्वारा उपलब्ध कराई गई जानकारी के अनुसार ।